

## Ásetan av mesta innistandandi í peningastovnunum

Fleiri atlit skulu ella kunnu takast í sambandi við áseting av mesta innistandandi.

Atlit skal í fyrsta lagi takast til viðmerkingarnar í lögina.

Viðmerkingar til lögina: *Orðingen um, at samváðin millum landsins gjaldføri og féroyska búskapin skal vera sum minst, merkir, at gjaldføri í peningastovnum, lánsbrævaútgævarum v.m., ið kunnu væntast at verða serliga hart raktir, um tað gongur illa í féroyska búskapinum, verður ikki meira enn neyðugt er til vanliga raksturin av landinum.*

Í øðrum lagi skal atlit takast til ymsar upplýsingar um sjálvan peningastovnin. Tann mest týðandi upplýsingin er um peningastovnurin er ein SIFI-figgjarstovnur.

SIFI er stytting fyri Systemically Important Financial Institutions. Sum navnið sigur, so eru SIFI-figgjarstovnar teir peningastovnar, sum verða mettir at vera so týðandi fyri peningakervið, at um teir fara á húsagang, so fer tað at føra til stóran skaða fyri samfelagið. Tað er tí sannlíkt, at statsmyndugleikarnir ikki fara at lata ein SIFI-figgjarstovn fara á húsagang. Fyri at flyta váðan av hesum peningastovnum frá statskassanum og yvir til partaeigararnar, ásetur lógin, at hesir stovnar skulu økja eginpeningin munandi komandi árini.

Í Føroyum eru BankNordik og Betri Banki SIFI-bankar

Til at meta um mótpartsváðan av peningastovnum, sum ikki eru SIFI-peningastovnar, eru niðanfyrstandandi atlit tey týdningarmestu.

1. Stødd av javna
2. Eginpeningur
3. Gjaldføri
4. Tap og avsetingar
5. Primerur rakstur
6. Diamanturin hjá fíggjareftirlitinum
7. Seinasta vitjan av fíggjareftirlitinum

Diamanturin hjá Fíggjareftirlitinum eru lyklatøl, sum siga nakað um, hvussu Fíggjareftirlitið metir mótpartsváðan í ymsum peningastovnum.

Landsbankin ger við at nýta hesi lyklatøl, minst einaferð árliga eina meting av váðanum av ymiskum peningastovnsmótpörtum.

Tvey sløg av ásetingum eru neyðugar. Ein um mesta innistandandi í einstøkum peningastovnum, og ein um mesta innistandandi í féroyskum peningastovnum tilsamans.



### Ásetingar um mesta innlán í einstókum peningastovnum.

- A. Mesta innistandardi upphædd í útlendskum SIFI-peningastovnum, við undantak av depotkonti, er 200 mió. kr. í hvørjum peningastovni.
- B. Í hvørjum føroyskum peningastovni sær kunnu mestu upphæddirnar vera sum vist í talvuni niðanfyri. Fer upphæddin uppum, skal hettast fáast í rættlag innan 30 dagar.

BankNordik	125 mió. kr.	SIFI
Eik Banki	125 mió. kr.	SIFI
Norðoya Sparikassi	30 mió. kr.	ikki-SIFI
Suðuroyar Sparikassi	20 mió. kr.	ikki-SIFI

### Áseting um mesta innistandardi í føroyskum peningastovnum tilsamans.

Harumframt er neyðugt at gera eina áseting um mesta innistandardi í føroyskum peningastovnum tilsamans. Gjalfþorið broytist nögv í einstaka mánaðinum, serliga í dögum við pensjóns- og lønargjaldingum, og í dögum við skattagjaldingum. Gjalfþorið broytist eisini nögv yvir árstíðirnar.

Til at taka nøkur av stóru gjaldførissveiggjunum hevur landsstýrið niðanfyrinevndu kassakredittir:

Eik Banki 130 mió. kr.

BankNordik 20 mió. kr.

Nordea Bank 100 mió. kr.

Harumframt kann Landsbankin nýta repo fíggings. Hetta merkir, at selja lánsbrøv, og avtala at keypa tey aftur um til dømis 14 dagar. Vanliga verður hetta nýtt til stuttíðarfíggings, har upphæddin liggar millum 50 og 200 mió. kr. Hetta slagi av fíggings verður brúkt 5-15 ferðir árliga.

### Áseting um mesta innistandardi í føroyskum peningastovnum tilsamans:

Mesta innistandardi upphædd, innlán og avtalu innlán tilsamans, í øllum føroyskum peningastovnum verður ásett at vera 125 mió. kr. Fer upphæddin upp um, skal hetta fáast í rættlag innan 30 dagar.